

حج کا تربیتی پہلو

احمد مختار الزبانخ

ترجمہ: گل زادہ شیرپاؤ

حج عبادات میں اس لحاظ سے زیادہ نمایاں ہے کہ یہ کئی عبادات کو جمع کرتی ہے۔ انفرادی اور اجتماعی زندگی پر اس کے گھرے اثرات مرتب ہوتے ہیں۔ یہ واحد عبادت ہے جو انسان کے روحانی، مالی اور بدنی، مینوں پہلوؤں پر مشتمل ہے۔ یہ خصوصیات نماز، روزہ اور زکوٰۃ میں سمجھا نہیں ملتی ہیں۔

حج میں آدمی یہیت اللہ کا سفر کرتا ہے۔ اس کا مقصد یہ ہوتا ہے کہ اس کی مکمل روحانی اصلاح ہو جائے۔ اس سفر کا آغاز وہ مکمل طور پر اپنے رب کی طرف لوٹ آنے کے اعلان سے کرتا ہے۔ اگر کسی نے اس پر ظلم کیا ہوتا ہے تو وہ انتقام کے بجائے اس معاملے کو اللہ کے پروردگردیتا ہے۔ اپنے تمام حسابات کا تقفیہ کر کے اپنے اہل و عیال کے لیے نفعے کا اہتمام کرتا ہے تاکہ اس کی واپسی تک اُن کو کوئی پریشانی نہ ہو۔ اس کے ساتھ وہ یہ بھی خیال رکھتا ہے کہ اس کا مال حلال اور پاک ہو، نیز اس دوران وہ اپنے بارے میں یا فقر او مساکین پر خرچ کرنے میں بخل میں بدلنا نہیں ہوتا۔ اس کے ساتھ ساتھ وہ اپنے نفس کے خلاف جہاد کے لیے میدان جگ میں آ جاتا ہے اور اس واقعے کی یاد تازہ کرتا ہے جب حضرت ابراہیم اور ان کی بیوی ہاجرہ اور بیٹے اسماعیل نے شیطان کے وسوسوں اور اکساهوں کے باوجود اپنے رب سے وفا کرتے ہوئے قربانی کا نذرانہ پیش کیا۔

اس طرح حاجی اپنی اس عبادت کے دوران کئی پہلوؤں سے تربیت حاصل کرتا ہے، جن میں توہہ، انفاق، سخاوت، سچائی، بھلائی، احسان اور صبر نمایاں حیثیت رکھتے ہیں۔ نیز وہ حرص اور بخل جیسی بربی عادتوں سے بھی چھکارا حاصل کر لیتا ہے۔

فریضہ حج مسلمانوں پر فرض ہونے والی آخری عبادت ہے۔ اللہ تعالیٰ فرماتا ہے:

وَلِلّٰهِ عَلٰى النّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا -
لوگوں پر اللہ کا یہ حق ہے کہ جو اس گھر تک پہنچنے کی استطاعت رکھتا ہو وہ اس کا حج کرے۔ (آل عمرہ: ۹۷:۳)

حضرت ابو ہریرہؓ فرماتے ہیں کہ رسول اللہ صلی اللہ علیہ وسلم سے پوچھا گیا کہ کون سا عمل سب سے افضل ہے؟ آپؐ نے فرمایا: اللہ اور اس کے رسول پر ایمان لانا۔ پوچھا گیا کہ اس کے بعد؟ فرمایا: جہاد فی سبیل اللہ۔ پوچھا گیا: اور اس کے بعد؟ فرمایا: حج مبرور، یعنی مقبول حج۔ حج، ماہ رمضان کے بعد ادا کیا جاتا ہے۔ رمضان المبارک میں اللہ تعالیٰ مسلمانوں کو تقویٰ اور پرہیزگاری کی تربیت دیتا ہے۔ اس کے فوراً بعد حج کا حکم اس حکمت کے تحت دیا گیا ہے کہ مسلمانوں کے اخلاقی اور اجتماعی اقدار کے نظام کا تسلسل جاری و ساری رہے، اور ان کی روحانی تربیت اور ترقی کیلئے نفس کا جو سلسلہ رمضان کے روزوں اور قیام اللیل کے ذریعے شروع ہوا تھا، وہ مسلسل جاری رہے۔

قرآن کے پیش نظر مقصد

قرآن پاک کے تربیتی نظام کے مطابق جس طرح رمضان میں برے اعمال سے چھکارے اور روحانی پاکیزگی کو پیش نظر کرنا جاتا ہے، اسی طرح حج کے مہینوں میں عملی طور پر انسان کی ذات اور اس کے نفس کی اصلاح اور ترقی کیہ و تربیت کو خصوصی ہدف بنایا جاتا ہے، تاکہ اسے ظلم و زیادتی اور گناہ کے کاموں میں جلتا ہونے سے بچایا جاسکے۔ خصوصاً، جب کہ ان حرمت والے مہینوں میں اللہ تعالیٰ نے بے گناہوں کی جان کی حفاظت کے پیش نظر قتل و غارت کو حرام ٹھیک رکھا ہے۔ اس کے ذریعے اللہ تعالیٰ مسلمانوں میں انسانی جان کے قدس و حرمت کا جذبہ بیدار

کرتا ہے اور یہ واضح آرٹا ہے کہ برے اعمال سے اپنی حفاظت اور اچھے اعمال سے اپنے آپ، اور مزین کرنے اور اپنی ذات کے ترقیہ و تربیت کے حوالے سے حج کا کیا مقام ہے۔ ارشاد یاری کی تعالیٰ ہے:

الْحَجُّ أَشْهُرٌ مَعْلُومٌ فَمَنْ فَرَضَ فِيهِنَّ الْحَجَّ فَلَا رَفَثٌ وَلَا فُسُوقٌ وَلَا
جِدَالٌ فِي الْحَجَّ وَمَا تَفَعَّلُوا مِنْ خَيْرٍ يَغْلِمُهُ اللَّهُ وَتَرَوَدُوا فَإِنَّ خَيْرَ الرَّازِيدِ
الْتَّقْوَى وَأَنَّقُونَ يَأْوِلِي الْأَلْبَابٍ ۝ (البقرہ ۱۹۷:۲)

حج کے مہینے سب کو معلوم ہیں۔ جو شخص ان مقرر مہینوں میں حج کی نیت کرے اسے خبردار رہنا چاہیے کہ حج کے دوران میں اس سے کوئی شہوانی فعل، کوئی بدلی، کوئی لڑائی جھگڑے کی بات سرزنش ہو اور جو نیک کام تم کرو گئے وہ اللہ کے علم میں ہو گا۔ سفر حج کے لیے زادراہ ساتھ لے جاؤ اور سب سے بہتر زادراہ پر ہیز گاری ہے۔ پس اسے ہوش مندو! میری نافرمانی سے پر ہیز کرو۔

حضرت عبداللہ بن عمر رضی اللہ عنہما فرماتے ہیں کہ شوال، ذوالقعدہ اور ذوالحج کا پہلا عشرہ

حج کے مہینے ہیں۔

کسی مقام یا زمانے کو محترم قرار دینے کا مقصد یہ ہوتا ہے کہ مسلمان افہام و تفہیم باہمی تعامل، چشم پوشی اور الفت و محبت جیسی اقدار کو اپنانے اور غیظ و غضب، لڑائی جھگڑے، بعض و حد، مخالفت اور تفرقہ بازی جیسے ردائل سے اپنے دامن کو بچائے رکھنے کی تربیت حاصل کریں۔ اس کے نتیجے میں اس مخصوص مدت میں اور مخصوص مقامات پر میرا من و سکون کے لمحے ہمیں اپنی زندگی کی حقیقی ذمہ داریوں کی طرف متوجہ کرتے ہیں۔

آج مسلمان ان اخلاقی قدرتوں کے ذریعے تربیت حاصل کرنے کے بے حد محتاج ہیں کیونکہ اس وقت ہماری صفوں میں افتراق و انتشار اپنی آخری حدود کو چھوڑ رہا ہے۔ آج امت مسلمہ جس پستی و اخطاط سے دوچار ہے، اس سے نجات کے لیے دینی اقدار سے آراستہ کرنے کے علاوہ کوئی دوسری صورت نہیں۔

تربیت کا سفر

حج کے موقع پر اس اہم ترین اجتماع کے دوران، جس میں پوری دنیا سے آئے ہوئے عازمین حج کلمہ توحید کے جھنڈے تلے ایک سالانہ کانفرنس میں شریک ہوتے ہیں، سب اس بات پر خوشی سے سرشار ہوتے ہیں کہ ان کا تعلق عقیدہ توحید پر ایمان رکھنے والی ایک امت سے ہے اور ان کا یہ اجتماع ان کی مقدس سرزمین میں منعقد ہو رہا ہے۔ قرآن کے نظامِ تربیت کے تحت اس سالانہ اجتماع کا ایک مقصد یہ ہے کہ مسلمانوں کو عقیدہ توحید سے وابستگی اور اللہ کے لیے محبت کی بنا پر اپنے مقامی ماحول، مسائل اور سیاسی اور معاشی حالات کے بارے میں باہمی مشاورت، بحث و مباحثہ، تبادلہ خیال اور باہمی تعارف و قربت کا موقع فراہم کیا جائے۔

○ بنیادی اخلاقی اقدار کی نشوونما: یہ ایک ایسا فریضہ ہے جس سے بڑی بنیادی تربیتی اقدار کی نشوونما ہوتی ہے، مثلاً زادروہ ساتھ لینے سے آخرت کی تیاری کی فکر بھی پیدا ہوتی ہے۔ اپنے ملک کو چھوڑنے سے ہماری توجہ اس طرف مبذول ہوتی ہے کہ ایک دن دنیا کو بھی چھوڑنا ہے، اور احرام پہننا آدمی کو کفن کی یاد دلاتا ہے۔ الغرض تمام مناسکِ حج مومن کو کسی نہ کسی اخلاقی اور اجتماعی قدر کی تربیت دیتے ہیں۔ احرام کی سفید چادریں موت کی یاد کے ساتھ ساتھ اس طرف بھی متوجہ کرتی ہیں کہ وہ ناجائز خواہشات سے بھی اس طرح الگ ہو جائے جس طرح اس نے روزمرہ استعمال کا لباس اتنا دیا ہے۔ اس سے آدمی کو یہ تربیت بھی ملتی ہے کہ وہ اپنے جذبات و احساسات کو اللہ تعالیٰ کی طرف متوجہ کرے، اس کی طرف پختہ ارادے کے ساتھ رجوع کرے اور اللہ تعالیٰ کی قدرتوں، نعمتوں اور کائنات پر غور و فکر کی طرف توجد ہے۔ لباس کو اتنا رنا اس بات کی بھی تعلیم دیتا ہے کہ وہ ایک ایسی مخلوق ہے جو دنیا کے ہر ساز و سامان سے بے نیاز ہو جانے والی ہے، نیز لباس کی یکسانیت مومن کو اپنے بھائیوں کے ساتھ مساوات کا درس بھی دیتی ہے۔

○ خطاؤں کی بخشش: حج کے اجتماع سے مومن یہ تربیت بھی پاتا ہے کہ وہ براٹیوں اور گناہوں سے پاک ہو۔ خصوصاً جب وہ ایک عظیم الشان مجلس میں انسانوں کے ہم غیر میں اللہ تعالیٰ کے سامنے حاضر ہوتا ہے تو یہ اسے قیامت کی یاد دلاتا ہے جب وہ میدانِ حشر میں

اللہ تعالیٰ کے سامنے حساب کتاب کے لیے کھڑا ہوگا۔ حج کے دوران آدمی اپنے تمام دنیوی معاملات سے کنارہ کشی اختیار کر کے ایک راہب کی طرح پر اگنڈہ بالوں، غبار آسودہ چہرے اور ایسے فقیرانہ انداز میں اللہ کے سامنے حاضر ہوتا ہے کہ اسے زیب وزینت کی کوئی پرواہ نہیں ہوتی۔ رسول اللہ صلی اللہ علیہ وسلم فرماتے ہیں کہ اللہ تعالیٰ فرشتوں کے سامنے حاجیوں پر فخر کا اظہار کرتا ہے اور فرماتا ہے: ”وَيَكُونُ مِيرَءَ بَنْدُولٍ كَوَادٍ پَرَأْنَدَا اور غبار آسودہ صورت میں دنیا کے کونے کونے سے میرے پاس آئے ہیں۔ تم گواہ رہو کہ میں نے انھیں بخش دیا ہے“۔ اس طرح حاجی گناہوں سے پاک و صاف ہو کر اللہ تعالیٰ کی رضا و خوشنودی حاصل کر کے اپنے گھر کو لوٹتا ہے۔

○ امن و سلامتی کی تربیت: احرام میں ملبوس ہونے اور مقدس زمین کی زیارت سے حاجی کو وقار اور سکون کا احساس ہوتا ہے (وَمَنْ دَخَلَهُ كَانَ أَمِنًا، جو اس میں داخل ہوا، مامون ہو گیا۔ ال عمرن: ۹۷: ۳)۔ اس سے آدمی کو یہ امید ہوتی ہے کہ وہ اللہ کے عذاب سے بھی اسی طرح مامون ہوگا۔ اسی طرح انسانوں سے جگ بندی کا اعلان موسن کو امن و سلامتی کی تربیت دیتا ہے، اس لیے وہ دورانِ حج تمام انسانوں کے ساتھ پر امن رہتا ہے (فَلَا رَفَعَ وَلَا فُسُوقٌ لَا جِدَالَ فِي الْحِجَّةِ، حج کے دوران میں کوئی شہوانی فعل، وُنَّ بَدْعَلِی اور کوئی لڑائی جھگڑے کی بات نہ ہو۔ البقرہ: ۱۹۷: ۲)۔ یہاں تک کہ وہ پرندوں اور دوسرے حیوانات کے ساتھ بھی صلح کا اعلان کرتا ہے۔ يَا أَيُّهَا الَّذِينَ أَمْنُوا لَا تَقْتُلُوا الصَّيْدَ وَأَنْتُمْ حُرُمٌ (المائدہ: ۹۵: ۵) ”اے لوگو! جو ایمان لائے ہو! احرام کی حالت میں شکار نہ مارو“، بلکہ حالتِ احرام میں حشرات اور درختوں اور پودوں کے ساتھ بھی مصالحت ہو جاتی ہے۔ اس طرح حاجی دو ماہ تک امن کی زندگی کا پابند ہوتا ہے۔ یوں ہم کہہ سکتے ہیں کہ اس تربیت کے نتیجے میں حاجی کے اندر اخلاص، صبر، سچائی، پابندی، مساوات، تقویٰ، فاقہ، شکر، توبہ اور امن و سلامتی کی صفات پیدا ہوتی ہیں۔

○ قربِ الہی اور خشیتِ قلب: حاجی کا اوپنجی آواز سے لَتَبَّنَكَ اللَّهُمَّ لَتَبَّنَكَ کہنا، اس کو فوری طور پر اللہ تعالیٰ کی طرف سے جواب کا احساس دلاتا ہے۔ حضرت عبداللہ بن عمرؓ فرماتے ہیں کہ رسول اللہ صلی اللہ علیہ وسلم یوں تلبیہ کہا کرتے تھے: لَتَبَّنَكَ اللَّهُمَّ لَتَبَّنَكَ، لَتَبَّنَكَ لَا

شَرِيكَ لَكَ لَبَيْكَ إِنَّ الْحَمْدَ وَالنِّعْمَةَ لَكَ وَالْمُلْكَ لَا شَرِيكَ لَكَ، ”حاضر ہوں“ اے اللہ! میں حاضر ہوں۔ میں حاضر ہوں، تیرا کوئی شریک نہیں ہے، میں حاضر ہوں۔ تعریفیں اور نعمتیں سب کی سب تیری ہیں، اور بادشاہی بھی تیری ہے، تیرا کوئی شریک نہیں ہے،“ ہر مقام پر حاجی کا ان الفاظ کو اونچی آواز سے دھراتے چلے جاتا، اس کو تو حید حق کے بناگ، دہل اعلان، مساوات، اتحاد اور اسلام کی ”جماعۃ“ کے ساتھ جڑے رہنے کی تربیت دیتا ہے۔

بیت اللہ کے طواف کے دوران محدود دائرے میں چکر لگاتے ہوئے حاجی اعظم و ضبط کی تربیت بھی حاصل کرتا ہے اور ایمان کی سچائی پر اس کا یقین بھی بڑھتا جاتا ہے اور اس جگہ کی عظمت میں مزید امناء ہوتا جاتا ہے۔ پھر جب وہ کعبے کا غلاف پکڑتا ہے تو اس دوران اے اللہ کے لیے خشوع اور عاجزی اور اس کے سامنے گڑگزاری کی تربیت حاصل ہوتی ہے اور اسے اطمینانِ قلب کی بھرپور کیفیت کا احساس ہوتا ہے۔ پھر جب وہ مجر اسود کا بوسہ لیتا ہے تو اس کیفیت میں اور بھی اضافہ ہو جاتا ہے کیونکہ یہ عمل انسان کو اپنے رب کی طرف لوٹنے کا احساس دلاتا ہے اور اس سے انسان میں رب العالمین کے ساتھ قربت کا احساس مزید تقویت پاتا ہے۔ اسی طرح حاجیوں کا مجر اسود تک پہنچنے کے لیے بھرپور کوشش اُن کے اندر مشترک مقاصد کے لیے پختہ عزم اور بلند ارادوں میں مضبوطی اور ان کے حصول کے لیے جدوجہد کا احساس پیدا کرتا ہے۔ رنگِ نسل کے اختلاف کے باوجود ایک گھر کی زیارت کرتے ہوئے، حرم کی کے چاروں طرف محبت اور پاکیزگی کا دور دورہ ہوتا ہے جو حاجی کو اس گھر کے رب کی عظمت کے احساس سے سرشار رکھتا ہے۔

○ نسلی تفاخر کا خاتمه: لاکھوں لوگ گڑگڑا کر دعا میں ماگ رہے ہوتے ہیں اور اپنی عاجزی کا اظہار کرتے ہیں۔ امیر و غریب اور شاہ و گدا، سب ایک خدا کے سامنے ایک بیاس میں، بغیر کسی امتیاز کے آہ وزاری کرتے ہیں۔ اس سے ان کے اندر مساوات اور وحدت کا احساس اجاگر ہوتا ہے کہ وہ ایک ہی طرح کے مشترک اعمال ادا کر رہے ہوتے ہیں۔ اُن کا عمل ایک ہوتا ہے اور یہ سب اس عمل کو ایک ہی مقصد، یعنی رضاۓ الہی کے حصول کے لیے ادا کرتے ہیں۔ ایک طرح کے الفاظ کو بار بار دہرا رہے ہوتے ہیں، ایک گھر کا طواف کرتے ہیں، اور ایک

ہی رب پر ایمان رکھتے ہیں۔ اس طرح ان کے درمیان رنگِ نسل اور ملک و قوم کے امتیازات ختم ہو جاتے ہیں۔ فرقہ واریت اور قوم پرستی دم توڑ دیتی ہے اور انسانوں کے درمیان مکمل مساوات قائم ہو جاتی ہے۔

○ صبر و استقامت: اُن دوران صفا اور مروہ پر سمجھی کا مرحلہ آتا ہے۔ ان دونوں پہاڑیوں کے درمیان دوڑتے ہوئے بندہ مومن میں نصیحت و تزکیہ، تعلیم و تربیت، صبر و رضا، قناعت اور بیداری کی صفات تازہ ہوتی ہیں۔ کیونکہ اُس وقت اُسے حضرت ہاجرہ کا وادہ واقعہ یاد آتا ہے جب وہ سخت گری کے عالم میں اپنے پیاس سے بچ کے لیے پانی کی تلاش میں پیاس کی شدت سے نہ ہال بے قراری سے دوڑنی بھاگی پھر رہی تھیں۔ آخر کار اللہ تعالیٰ نے ان کے لیے زم زم کا چشمہ جاری و ساری کر دیا۔ انہوں نے اس پانی سے اپنی اور اپنے بچے کی پیاس بجھائی۔ یہ واقعہ اللہ تعالیٰ کی رحمت کے پیاس سے مومن کے دل میں اللہ تعالیٰ کی طرف سے اس کی عبادت کی قبولیت اور اس کی رضا اور مغفرت کی تoidah کرتا ہے۔ چنانچہ اس کی حرکت میں تیزی آتی ہے اور پھر وہ دوڑ نے لگتا ہے دعا کرتا ہے اللہ کو پکارتا ہے اور اپنے رب کے درپر جب اس کی رحمت اس کوڈھانپے ہوتی ہے، اور مسلسل اس کو تلاش کر رہی ہوتی ہے، وہ قیامت کی ہولناکی کو یاد کرتا ہے۔ اس سے آدمی کے اندر زیادہ سے زیادہ صالح اعمال کے لیے مستقل مزاگی، تسلسل اور داگی مشق کی صفات پرداں چڑھتی ہیں۔

وقوفِ عرفات : تربیت کا پہلو

عرفات کے میدان میں وقوف کے لیے موجود حرم غفر سے یومِ حشر کی یاد تازہ ہوتی ہے۔ یہاں مغلوقِ خدا بڑی تعداد میں جمع ہوتی ہے، اگرچہ ان کی زبانیں مختلف ہوتی ہیں مگر ہر ایک اللہ تعالیٰ کی طرف متوجہ ہوتا ہے اور اس سے دعا میں مانگتا ہے اور سفید چادروں میں ملبوس سراپا بیڑ و اکسار ہوتا ہے۔ انسانوں کے ہجوم بے کراں میں اور سورج کی تیز شعاعوں کی زد میں ایک دوسرے کے سامنے ہوتے ہیں۔ پسند بہہ رہا ہوتا ہے اور وہ اپنے رب کے آگے تسلیم و رضا کی تصویر بن کر دن بھرا پنی عاجزی کا اظہار کرتے ہیں۔

مسجد نمرہ کے مقام پر پہنچتے ہیں تو یہ خیالِ منظر آنکھوں کے سامنے گوم جاتا ہے کہ رسول اللہ صلی اللہ علیہ وسلم وہاں کھڑے ہیں اور خطبہ جمعۃ الوداع پیش فرمائے ہیں، جس میں وہ مسلمانوں کو خبر دے رہے ہیں کہ ان کا دین کامل ہو گیا ہے۔ یہ آواز دلوں میں گھر کر جاتی ہے۔ اس سے سفریات کے اختتام کا یقین پختہ ہو جاتا ہے۔ ہر حاجی کی دل کی امنگ ہوتی ہے کہ اس کا خاتمہ بخیر اور حالتِ ایمان میں ہو۔

جیسے ہی غروب آفتاب کا وقت قریب ہوتا ہے تو حاجی کوچ کی تیاری شروع کر دیتا ہے گویا کہ وہ دنیا کو خیر باد کھسرا ہے۔ لوگوں کی دوز دھوپ شروع ہو جاتی ہے۔ ہر ایک کو کسی سواری کی تلاش ہوتی ہے تاکہ بُرَأَ الْأَمَانَ میں پہنچ سکے۔ مشعر الحرام سے کنکریاں انہا کر آدمی اپنے دل میں یہ عزمِ مصمم لے کر نکلتا ہے کہ وہ رسول اللہ صلی اللہ علیہ وسلم کے اعلان کے ساتھ وفاداری کرے گا اور اس غلطِ رسم کو توڑ کر کھدے گا جس کے بارے میں اللہ تعالیٰ نے ارشاد فرمایا ہے کہ: فَإِذَا أَفَضْتُم مِّنْ عَرَفَةٍ فَادْكُرُوا اللَّهَ إِنْتَ الْمُشْعِرُ الْحَرَامُ وَادْكُرُوهُ كَمَا هَدَكُمْ فَلَنْ كُنْتُمْ مِّنْ قَبْلِهِ لَمَنِ الصَّابِئَنَ ۝ فَلَمَّا أَفَضَّلُوكُمْ مِّنْ حَيْثُ أَفَاضَ النَّاسُ وَاسْتَغْفِرُوا اللَّهَ إِنَّ اللَّهَ غَفُورٌ رَّحِيمٌ ۝ (البقرہ: ۲-۱۹۹)

”پھر جب عرفات سے چلو تو مشعر حرام (مزدلفہ) کے پاس ٹھیکِ الرحمن کو یاد کرو اور اس طرح یاد کرو جس کی ہدایت اس نے تمہیں کی ہے ورنہ اس سے پہلے تو تم لوگ بھنکے ہوئے تھے۔ پھر جہاں سے اور سب لوگ پہنچتے ہیں وہیں سے تم بھی پلٹو اور اللہ سے معافی چاہو۔ یقیناً وہ معاف کرنے والا اور حرم فرمانے والا ہے۔“

پھر جب حاجی منی میں ٹھیرتا ہے تو اپنے ساتھ جو کنکریاں لے کر آیا ہوتا ہے اُن کے ذریعے شیطان کو مارتا ہے۔ گویا ان جھوٹے چھوٹے پتھروں سے وہ اُسے سنگ سار کرتا ہے۔ اس کا مقصد یہ ہوتا ہے کہ وہ اُن تمام رذائل سے بچنے کی کوشش کرے گا جو شیطان نے انسان کے لیے تیار کر کر ہیں۔ اس عمل کے ذریعے حاجی کو سچائی، اخلاص، نصیحت افروزی اور بچنے ارادے کا درس ملتا ہے۔ وہ اس دورانِ نفسانی خواہشات اور اس کی شرارتؤں کو پاے ھمارتے ہے ٹھکراتا ہے، کیونکہ یہی چیزیں افراد اور معاشروں کی ہلاکت کا سبب بنتی ہیں۔

ایک بدلا ہوا انسان

حاجی کو نفس ن آگ سے اگر کوئی چیز بچا سکتی ہے تو وہ یہ ہے کہ اس کا رب اس سے راضی ہو جائے۔ وہ رابن حج اس کا نفس اطمینان و سکون اور قناعت کی دولت سے مالا مال ہوتا ہے۔ اس کی کیفیت انفاق و عطا کے ایک بہتے دریا کی سی ہوتی ہے۔ مسلمان جب اللہ کی راہ میں کوئی تحدید پیش کرتا ہے تو اس سے قربانی، وفاداری، ایثار، اخلاص اور تسلیم و رضا کی اقدار کو فروغ ملتا ہے۔ وہ جب اللہ کی راہ میں کسی جانور کے گلے پر چھپری چلاتا ہے تو جانور کے خون کے گرتے ہی اس کے نہاد بھی دھل جاتے ہیں۔ اس طرح یہ قربانی طہارت و پاکیزگی کے ساتھ قوتِ ارادی لے لی بھی جدت کا کام دیتی ہے۔ اللہ تعالیٰ کا ارشاد ہے: ”اور قربانی کے اونٹوں کو ہم نے تمہارے لیے شعائر اللہ میں شامل کیا ہے، تمہارے لیے ان میں بکثرت فوائد ہیں، پس انھیں کھڑا کر کے ان پر اللہ کا نام لو اور جب (قربانی کے بعد) ان کی پیشیں زمین پر نک جائیں تو ان میں سے خود بھی کھاؤ اور ان کو بھی کھلاو جو قناعت کیے بیٹھے ہیں، اور ان کو بھی جوانپی حاجت پیش کریں۔ ان جانوروں کو ہم نے اس طرح تمہارے لیے سخت کیا ہے تاکہ تم شکریہ ادا کرو۔ نہ ان کے گوشت اللہ کو پہنچتے ہیں، نہ خون، مگر اسے تمہارا تقویٰ پہنچتا ہے۔ اس نے ان کو تمہارے لیے اس طرح سخت کیا ہے تاکہ اس کی بخشی ہوئی ہدایت پر تم اس کی عکسیر کرو اور اسے نبی ایثارت دے دے نیکو کارلوگوں کو“۔ (الحج: ۳۶-۳۷)

قربانی کا یہ جذبہ حاجی کو غلط اقدار اور شیطانی و سوسوں اور اقدامات کی بیخ کنی کے لیے قوت اور بہت عطا کرتا ہے۔ خصوصاً اس وقت، جب انسان کا اپنے رب سے قرب و محبت، خشوع و خضوع اور اخلاص کا جذبہ اپنی انہیا پر ہوتا ہے۔ اس وقت شر کے مقابلے کے لیے اس کا عزم مزید پہنچتا ہے اور وہ آگے بڑھ کر اس کی راہ روکنے کے لیے اپنے اندر قوتِ محسوس کرتا ہے۔ گویا حج ایک ایسی عبادت ہے کہ اس کے ذریعے اس مقدس سر زمین میں قیام کے دوران حاجی کے احساسات میں انقلاب آ جاتا ہے۔ اس کا دل اللہ تعالیٰ کے خوف و خشیت سے مالا مال ہو جاتا ہے۔ وہ یہ عزمِ صمیم لے کر گھر لوٹتا ہے کہ وہ خدا کی نافرمانی، گناہوں اور تمام رذائل کو اس طرح چھوڑ دے گا جس طرح اس نے ارض مقدس میں اپنے رب کے حضور اپنے روزمرہ کے

لباس کو اتار کر اللہ کے رنگ میں اپنے آپ کو رنگ لیا تھا۔ اس سے اُسے یہ یاد دہائی بھی ہوتی ہے کہ وہ اللہ کے رسول صلی اللہ علیہ وسلم کے ساتھ وفاداری کرے گا، نیز انسانوں کا تمثیلیں مارتا ہوا سمندر حاجی کو اسلامی جماعت کی قوت کا احساس بھی دلاتا ہے اور اس کے دل میں اجتماعیت کے ساتھ چڑے رہنے کا جذبہ بھی بیدار ہو جاتا ہے جس کے لیے وہ ہر قسم کی قربانی دینے پر آمادہ ہو جاتا ہے۔

حج کے بعد آدمی برائیوں کے میل سے پاک ہو جاتا ہے۔ اس کا دل صدف سے نکل ہوئے پچھے متوفی کی مانند شفاف ہو جاتا ہے اور نبیتھا اس کے کردار میں پاکیزگی و چنگلی آ جاتی ہے۔ اس کا ارادہ مضبوط ہو جاتا ہے۔ اس کی روح فتح و کامرانی کے جذبے سے سرشار ہو جاتی ہے جو اس کے حوصلوں اور عزم کی بلندی کا ذریعہ بنتی ہے۔ وہ جب اس سفر سے واپس لوٹتا ہے تو وہ ایک نیا اور بدلہ ہوا انسان ہوتا ہے۔ اسی لیے رسول اللہ صلی اللہ علیہ وسلم فرماتے ہیں کہ مَنْ حَجَّ فَلَمْ يَرْفَثْ وَلَمْ يَفْسُدْ خَرَجَ مِنْ ذُنُوبِهِ كَيْوَمٍ وَلَدَتُهُ أُمُّهُ، جس نے حج کیا اور اس میں نہ کوئی شہوانی با تین کیس اور نہ کوئی نافرمانی کا کام کیا تو وہ گناہوں سے اس طرح پاک ہو جاتا ہے جیسے آج ہی اس کی ماں نے اُسے جانا ہو! (ماخوذ: ماہنامہ الحج و العمرہ سعودی عرب)

جلد ۵۸، عدد ۸، ۱۹۰۳ء (کتوبر ۲۰۰۳ء)

روشن خیالی / تاریک خیالی

زندگی کو نہ ہی اور دنیوی دائرہوں میں الگ الگ تقسیم کرنے کا تخلیل آج کوئی نیا تخلیل نہیں ہے بلکہ آج سے تین ساڑھے تین ہزار برس پہلے حضرت شعیب علیہ السلام کی قوم کو بھی اس تقسیم پر دیا ہی اصرار تھا جیسا آج اہل مغرب اور آن کے مشرقی شاگردوں کو ہے۔ یہ فی الحقيقة کوئی نئی ”روشنی“ نہیں ہے جو انسان کو آج ”ذہنی ارتقا“ کی بدولت نصیب ہو گئی ہو بلکہ یہ وہی پرانی تاریک خیالی ہے جو ہزارہا برس پہلے کی جاہلیت میں بھی اسی شان سے پائی جاتی تھی۔ اور اس کے خلاف اسلام کی کشکش بھی آج کی نہیں ہے، بہت قدیم ہے۔ سید مودودی، تفہیم القرآن، ج ۲، ص ۳۶۱